

'இனிமையான குழந்தைகளே! உங்களில் யார் முழு உலகத்திற்கும் சேவை செய்கிறார்களோ, நிறைய பேர்களை தனக்குச் சமமாக மாற்றுகிறார்களோ, ஓய்வை விரும்பாதவர்களாக இருக்கிறார்களோ, அவர்கள் தான் நேர்மையானவர்கள்''

கேள்வி:- பிராமண குழந்தைகளாகிய நீங்கள் எந்தவொரு வார்த்தையை ஒருபோதும் சொல்ல முடியாது?

பதில்:- எங்களுக்கு பிரம்மாவிடம் எந்த தொடர்பும் கிடையாது, நாங்கள் நேரடியாக சிவபாபாவை நினைவு செய்கிறோம், என்று பிராமணர்களாகிய நீங்கள் சொல்ல முடியாது. பிரம்மா பாபா இல்லாமல் பிராமணர்கள் என்று சொல்ல முடியாது, யாருக்கு பிரம்மாவோடு தொடர்பில்லையோ அதாவது யார் பிரம்மாவின் வாய் வழி வம்சத்தினர் இல்லையோ அவர்கள் சூத்திரர்கள். சூத்திரர்கள் ஒருபோதும் தேவதைகளாக ஆக முடியாது.

ஓம் சாந்தி. ஆன்மீகத் தந்தை அமர்ந்து தாதாவின் மூலம் புரிய வைக்கின்றார் - குழந்தைகளே அருங்காட்சியகம் அல்லது கண்காட்சி திறக்கின்றீர்கள், ஆனால் எல்லையற்ற தந்தை எப்போதோ திறந்து விட்டார். இப்போது இதன் கிளைகள் வந்து கொண்டிருக்கின்றன. பாடசாலைகள் நிறைய வேண்டும் அல்லவா. அவற்றில் ஒன்று இந்த பாடசாலை, இங்கே பாபா வசிக்கின்றார், இதனுடைய பெயர் மதுபன் என்று வைக்கப்பட்டுள்ளது. மதுபனில் எப்போதுமே முரளி இசைத்துக் கொண்டிருக்கிறது என்பதை குழந்தைகள் தெரிந்திருக்கிறார்கள். யாருடைய முரளி? பகவானுடைய முரளி. பகவான் நிராகரமானவர் தான். சாகார (சரீரமுடைய) ரதத்தின் மூலம் முரளி இசைக்கின்றார். அவருடைய பெயர் பாக்கியசாலி ரதம் என்று வைக்கப்பட்டிருக்கிறது. இதை யார் வேண்டுமானாலும் புரிந்து கொள்ள முடியும். இவருக்குள் பாபா பிரவேசமாகின்றார் என்பதை, குழந்தைகளாகிய நீங்கள் தான் புரிந்து கொள்கிறீர்கள். வேறு யாரும் படைப்பவரையோ, படைப்பினுடைய முதல்-இடை-கடைசியையோ தெரிந்திருக்க வில்லை. பெரிய மனிதர்கள், கவர்னர் போன்றவர்களின் மூலம் திறப்புவிழா மட்டும் செய்ய வைக்கிறோம். யார் மூலம் திறப்புவிழா செய்விக்கிறீர்களோ, அவர்களுக்கு முதலில் பாபா எப்படி புதிய உலகத்தை படைக்கின்றார், என்ற அறிமுகம் கொடுக்க வேண்டும், என்பதையும் பாபா எப்போதும் கடித்தத்தில் எழுதிக் கொண்டே இருக்கிறார். அவருடைய கிளைதான் (பாடசாலை) திறக்கப்படுகிறது. யாராவது ஒருவரின் மூலமாக திறக்கப்படுகிறது, அதன் மூலம் அவர்களுக்கு நன்மை ஆகட்டும். உண்மையில் பாபா வந்திருக்கின்றார், என்று ஒருசிலர் புரிந்து கொள்ளட்டும். உலகத்தில் அமைதியான இராஜ்ஜியம் அல்லது ஆதி சனாதன தேவி-தேவதா தர்மத்தின் ஸ்தாபனை பிரம்மாவின் மூலம் நடந்து கொண்டிருக்கிறது. அதனுடைய திறப்பு விழா நடந்து விட்டது. இப்போது இந்த கிளைகள் திறக்கப்பட்டுக் கொண்டிருக்கிறது. வங்கிகளின் கிளைகள் திறக்கப்பட்டுக் கொண்டே இருக்கின்றன அல்லவா அதுபோலாகும். பாபா தான் வந்து ஞானம் கொடுக்க வேண்டும். இந்த ஞானம் பரமபிதா பரமாத்மாவிடம் தான் இருக்கிறது, ஆகையினால் அவரைத் தான் ஞானக்கடல் என்று சொல்லப்படுகிறது. ஆன்மீக தந்தையிடம் தான் ஆன்மீக ஞானம் இருக்கிறது அவரே வந்து அதை ஆன்மீக ஆத்மாக்களுக்கு கொடுக்கின்றார். புரிய வைக்கின்றார் - ஹே குழந்தைகளே, ஹே ஆத்மாக்களே, நீங்கள் தங்களை ஆத்மா என்று புரிந்து கொள்ளுங்கள். ஆத்மா என்ற பெயர் பொதுவானதாகும். மகான் ஆத்மா, புண்ணிய ஆத்மா, பாவாத்மா என்று சொல்லப்படுகிறது. எனவே ஆத்மாவிற்கு பரமபிதா பரமாத்மாவாகிய தந்தை புரிய வைத்துக் கொண்டிருக்கின்றார். பாபா ஏன் வருகிறார்? கண்டிப்பாக குழந்தைகளுக்கு ஆஸ்தி கொடுப்பதற்காகத் தான். பிறகு (குழந்தைகள்) சதோபிரதான புதிய உலகத்தில் வர வேண்டும். உலகத்தின் வரலாறு-புவியியல் திரும்பவும் நடக்கும், என்று சொல்லப்படுகிறது. புதியது அல்லது பழைய உலகம் மனிதர்களினுடையது தான் ஆகும். நான் புதிய உலகத்தை படைப்பதற்காக வருகின்றேன், என்று பாபா கூறுகின்றார். மனிதர்கள் இல்லாமல் உலகம் இருப்பதில்லை. புதிய உலகத்தில் தேவி-தேவதைகளின் இராஜ்ஜியம் இருந்தது. இப்போது மீண்டும் அதனுடைய ஸ்தாபனை நடந்து கொண்டிருக்கிறது. இப்போது குழந்தைகளாகிய நீங்கள் சூத்திரரிலிருந்து பிராமணர்களாக ஆகியுள்ளீர்கள். உங்களை பிராமணரிலிருந்து தேவதையாக மாற்ற வந்துள்ளேன். தந்தை இவ்வாறெல்லாம் புரிய வைக்கின்றார், என்று நீங்கள் சொல்லலாம். புதிய உலகத்திற்கு எப்படி செல்வீர்கள்? இப்போது உங்களுடைய ஆத்மாவானது தூய்மையற்றதாக விகாரமுடையதாக இருக்கிறது, எனவே இப்போது விகாரமற்றவர்களாக ஆக வேண்டும். பிறவி-பிறவிகளுக்குமான பாவம் தலைமீது இருக்கிறது. எப்போதிலிருந்து பாவம் ஆரம்பமாகிறது?

29.08.2009

எவ்வளவு ஆண்டுகளுக்கு பாபா புண்ணிய ஆத்மாவாக ஆகின்றீர்கள் மாற்றுகின்றார்? இதை கூட குழந்தைகளாகிய நீங்கள் இப்போது தெரிந்துள்ளீர்கள். 21 பிறவிகள் நீங்கள் புண்ணிய ஆத்மாவாக ஆகின்றீர்கள் பிறகு பாவ ஆத்மாவாக ஆகின்றீர்கள். எங்கே பாவம் நடக்கிறதோ, அங்கே துக்கம் தான் இருக்கும். என்ன பாவம்? அதையும் பாபா கூறுகின்றார். ஒன்று நீங்கள் தம் நிந்தனை செய்கின்றீர்கள். நீங்கள் எவ்வளவு தூய்மையற்றவர்களாக ஆகிவிட்டீர்கள். என்னை ஹே! தூய்மையற்றவர்களை தூய்மையாக்குபவரே, என்று என்னை அழைத்துக் கொண்டே வந்தீர்கள், இப்போது நான் வந்துள்ளேன். தூய்மையாக்கக் கூடிய பாபாவை நீங்கள் திட்டுகிறீர்கள், நிந்தனை செய்கிறீர்கள், ஆகையினால் நீங்கள் பாவ ஆத்மாக்களாகி விட்டீர்கள். பிரபு பிறவி-பிறவிகளுக்குமான பாவியாக இருக்கின்றேன், வந்து என்னை தூய்மையாக்குங்கள், என்றும் சொல்கிறார்கள். எனவே பாபா புரிய வைக்கின்றார், யார் அனைவரையும் விட அதிக பிறவிகள் எடுத்திருக்கிறாரோ, அவருடைய பல பிறவிகளின் கடைசியில் பிரவேசிக்கின்றேன். பாபா நிறைய பிறவிகள் என்று எதை கூறுகின்றார்? குழந்தைகளே! 84 பிறவிகளைக் கூறுகின்றேன். யார் முதல்-முதலில் வருகிறார்களோ, அவர்கள் தான் 84 பிறவிகள் எடுக்கிறார்கள். முதலில் இந்த லக்ஷ்மி-நாராயணன் தான் வருகிறார்கள். நரனிலிருந்து நாராயணன் ஆவதற்காகத் தான் இங்கே வருகிறீர்கள். சத்திய நாராயணனின் கதை கூட சொல்கிறார்கள். யாராவது எப்போதாவது இராமன்-சீதையாக ஆவதற்கான கதை சொல்லி கேட்டிருக்கிறீர்களா? அவரை நிந்தனை செய்யப்பட்டிருக்கிறது. பாபா நரனிலிருந்து நாராயணனாகவும், நாரியிலிருந்து லக்ஷ்மியாகவும் தான் மாற்றுகின்றார். அவர்களை ஒருபோதும் யாரும் நிந்தனை செய்வதில்லை. நான் இராஜயோகம் கற்றுக் கொடுக்கின்றேன், என்று பாபா கூறுகின்றார். இந்த லக்ஷ்மி-நாராயணன் விஷ்ணுவின் இரண்டு ரூபங்களாகும். சிறுவயதில் இராதா-கிருஷ்ணனாக இருக்கிறார்கள். இவர்கள் சகோதரன் - சகோதரி இல்லை, தனி-தனி இராஜாக்களின் குழந்தைகளாக இருந்தார்கள். அவர் மகாராஜாகுமாரன், அவர் மகாராஜகுமாரி, அவர்களுடைய சுயம்வரத்திற்குப் பிறகு லக்ஷ்மி-நாராயணன் என்று சொல்லப்படுகிறார்கள். இந்த அனைத்து விஷயங்களையும் எந்த மனிதனும் தெரிந்திருக்கவில்லை. கலப்பதற்கு முன்னால் யாருடைய புத்தியில் இந்த அனைத்து விஷயங்களும் நின்றிருக்குமோ, அவர்களுடைய புத்தியில் தான் நிற்கும். இந்த லக்ஷ்மி-நாராயணன், இராதா-கிருஷ்ணன் போன்ற அனைவருடைய கோவிலும் இருக்கிறது, விஷ்ணுவினுடைய கோவிலும் இருக்கிறது, அதை நர-நாராயணன் கோவில் என்று சொல்கிறார்கள். பிறகு லக்ஷ்மி-நாராயணனுடைய தனித்தனியான கோவிலும் இருக்கிறது. பிரம்மாவின் கோவிலும் இருக்கிறது. பிரம்ம தேவதாய் நமக: என்று சொல்கிறார்கள் பிறகு சிவ பரமாத்மாய் நமக: என்று சொல்கிறார்கள் என்றால் அவர் தனியாகி விட்டார் அல்லவா. தேவதைகளை பகவான் என்று ஒருபோதும் சொல்வதில்லை. எனவே பாபா கூறுகின்றார், யார் மூலமாக திறக்கின்றீர்களோ, அவருக்கு உலகத்தில் அமைதியை ஸ்தாபனை செய்வதற்கு பகவான் அடித்தளமிட்டு விட்டார், என்று அவர்களுக்கு புரிய வைக்க வேண்டும். லக்ஷ்மி-நாராயணனின் ஆட்சியில் உலகத்தில் அமைதி இருந்தது அல்லவா. இவர்கள் சத்யுகத்தின் எஜமானர்களாக இருந்தார்கள் அல்லவா. எனவே இது மனிதனை நரனிலிருந்து நாராயணனாகவும், நாரியிலிருந்து லக்ஷ்மியாக்கும் பெரிய இறை பல்கலைக்கழகம் அல்லது ஈஸ்வரிய விஷ்வ வித்தியாலயமாகும். விஷ்வ வித்தியாலயம் என்று நிறைய பேர் பெயர் வைத்திருக்கிறார்கள். உண்மையில் அவை ஒன்றும் உலக பல்கலைக்கழகம் இல்லை. விஷ்வம் என்றால் முழு உலகம் என்றாகிவிட்டது. முழு உலகத்திலும் எல்லையற்ற பாபா ஒரே ஒரு கல்லூரியைத் திறக்கின்றார். உலகத்தில் அனைவரும் தூய்மையாக வேண்டும், என்பதை நீங்கள் தெரிந்துள்ளீர்கள். விஷ்வ வித்தியாலயம் ஒன்று தான், அதை பாபா ஸ்தாபனை செய்கின்றார். நாம் முழு உலகத்தையும் சாந்திதாமம், சுகதாமத்திற்கு அழைத்துச் செல்கிறோம் ஆகையினால் இதை ஈஸ்வரிய விஷ்வ வித்தியாலயம் என்று சொல்லப்படுகிறது. ஈஸ்வரன் வந்து முழு உலகத்திற்கும் முக்தி-ஜீவன் முக்தியின் ஆஸ்தியை கொடுக்கின்றார். பாபாவின் விஷயம் எங்கே இவர்களெல்லாம் யுனிவர்சிட்டி என்று சொல்லிக் கொண்டிருக்கிறார்களோ அது எங்கே. யுனிவர்ஸ் என்றால் முழு உலகத்தையும் மாற்ற வேண்டும், இது பாபாவின் வேலையேயாகும். நம்மை இந்த பெயர் வைக்க விடுவதில்லை அரசாங்கம் தானே இந்த பெயரை வைத்துக் கொள்கிறது. இதை நீங்கள் புரிய வைக்க வேண்டும், அது கூட முதலிலேயே புரிய வைக்கக் கூடாது. எங்களுடைய பெயரே பிரம்மாகுமார்-குமாரிகளாகும். எப்போது பாபா வந்து இவரை இரதமாக மாற்றினாரோ அப்போது தான் இவருடைய பெயர் பிரம்மா என்றாயிற்று. பிரஜாபிதா என்ற பெயர் புகழ்பெற்றது அல்லவா. அவர் எங்கிருந்து வந்தார்? அவருடைய தந்தையின் பெயர் என்ன? பிரம்மாவை தேவதை என்று காட்டுகிறார்கள் அல்லவா. தேவதைகளின் தந்தை கண்டிப்பாக பரமபிதாவாகத் தான் இருப்பார். அவர் படைப்பவர், பிரம்மாவை முதன் முதல் படைப்பு என்று சொல்ல

முடியும். அவருடைய தந்தை சிவபாபா, அவர் கூறுகின்றார், நான் இவருக்குள் பிரவேசித்து இவருடைய அறிமுகத்தை உங்களுக்கு கூறுகின்றேன்.

இது ஈஸ்வரிய அருங்காட்சியகம், என்று குழந்தைகளாகிய நீங்கள் புரிய வைக்க வேண்டும். ஹே தூய்மையற்றவர்களை தூய்மையாக்குபவரே வாருங்கள், வந்து தூய்மையற்ற நிலையிலிருந்து தூய்மையாக்குங்கள், என்று தான் என்னை அழைத்தீர்கள். இப்போது ஹே குழந்தைகளே! ஹே ஆத்மாக்களே! நீங்கள் தங்களுடைய தந்தையை நினைவு செய்தீர்கள் என்றால் தூய்மையற்ற நிலையிலிருந்து தூய்மையாகி விடுவீர்கள். மன்மனாபவ என்பது கீதையின் வார்த்தையேயாகும். பகவான் ஒருவர் தான் ஞானக்கடல், தூய்மையற்றவர்களை தூய்மையாக்குபவர், கிருஷ்ணர் தூய்மையற்றவர்களை தூய்மையாக்குபவராக இருக்க முடியாது. அவர் தூய்மையற்ற உலகத்தில் வர முடியாது. தூய்மையற்ற உலகத்தில் பதீத-பாவனன் பாபா தான் வருவார். இப்போது என்னை நினைவு செய்தீர்கள் என்றால் பாவங்கள் பஸ்மம் ஆகி விடும். எவ்வளவு எளிதான விஷயமாக இருக்கிறது. பகவானுடைய மகாவாக்கியம் என்ற வார்த்தையை கண்டிப்பாக சொல்ல வேண்டும். பரமபிதா பரமாத்மா கூறுகின்றார், காமம் மிகப்பெரிய எதிரியாகும். முதலில் விகாரமற்ற உலகமாக இருந்தது, இப்போது விகார உலகமாகி விட்டது. துக்கமே துக்கம் தான் இருக்கிறது. விகாரமற்றவர்களாக இருந்தால் சுகமே சுகம் தான் இருக்கும். எனவே பகவானுடைய மகாவாக்கியம் காமம் மிகப்பெரிய எதிரி, என்று புரிய வைக்க வேண்டும். இதன்மீது வெற்றியடைவதின் மூலம் நீங்கள் உலகத்தை வென்றவர்களாக ஆவீர்கள். ஒரு தந்தையை நினைவு செய்யுங்கள். நாங்களும் கூட அவரை நினைவு செய்கிறோம். எப்படி ஏதாவது கல்லூரி திறக்கிறார்கள் என்றால் அதை யார் மூலமாவது திறக்கிறார்கள் அல்லவா. இது கூட கல்லூரியாகும், நிறைய மையங்கள் இருக்கின்றன. மையங்களில் டீச்சர்கள் இருக்கிறார்கள். டீச்சர்கள் கண்டிப்பாக கவனம் வைக்க வேண்டும். பாபா புதிய-புதிய மையங்களுக்கு நல்ல-நல்ல பிராமணிகளை (ஆசிரியர்களாக) வைக்கின்றார், விரைவாக தனக்கு சமமாக மாற்ற வேண்டும் என்பதற்காக, பிறகு சேவை செய்வதற்கு வேறு மையங்களுக்கு செல்ல வேண்டும். யார்-யார் நல்ல விதத்தில் முரளியை படித்து சொல்ல முடியும், புரிய வைக்க முடியும் என்று பார்ப்போம், பிறகு அவர்களை இங்கே அமர்ந்து வகுப்பு நடத்துங்கள் என்று சொல்வோம். இப்படி பயிற்சியளித்து அவர்களை அங்கே அமர்த்திவிட்டு வேறொரு இடத்தில் வேறு மையத்தை சென்று உருவாக்க வேண்டும். ஒரு மையத்தை உருவாக்கி விட்டு பிறகு சென்று வேறொரு மையத்தை உருவாக்க வேண்டும், இது தான் பிராமணிகளின் வேலையாகும். ஒவ்வொரு டீச்சரும் 10-20 மையங்களை ஸ்தாபனை செய்ய வேண்டும். நிறைய சேவை செய்ய வேண்டும். கடைகளை திறந்து கொண்டே செல்ல வேண்டும், யாரையாவது தனக்கு சமமாக மாற்றி அங்கே விட்டுவிட்டு சென்று கொண்டே இருக்க வேண்டும். யாரையாவது தனக்கு சமமாக தயார் செய்து விட்டால் வேறொரு மையத்தை திறக்கலாம், என்று மனதில் வர வேண்டும். ஆனால் இப்படி நேர்மையானவர்களாக மிகவும் குறைவானவர்களே இருக்கிறார்கள். யார் முழு உலகத்திற்கும் சேவை செய்கிறார்களோ, அவர்களைத் தான் நேர்மையானவர்கள் என்று சொல்லப்படுகிறது. ஒரு மையத்தை திறந்தோம், தனக்கு சமமாக மாற்றினோம், பிறகு வேறு இடத்தில் சேவை செய்ய வேண்டும். ஒரே இடத்தில் மாட்டிக் கொள்ளக் கூடாது. நல்லது, யாருக்கும் புரிய வைக்க முடியாது என்றால் வேறு வேலை செய்யுங்கள். அதில் தேக-அபிமானம் வரக்கூடாது. நான் பெரிய வீட்டைச் சேர்ந்தவன், இந்த வேலையை எப்படி செய்வேன், வலி ஏற்படும். கொஞ்சம் வேலை செய்வதின் மூலம் எலும்பு வலிக்கும், இதை தேக-அபிமானம் என்று சொல்லப்படுகிறது. எதையும் புரிந்து கொள்வதே கிடையாது, மற்றவர்களுக்கு சேவை செய்ய வேண்டும். பிறகு அவர்கள் கடிதம் எழுத வேண்டும், பாபா இன்னார் எனக்கு புரிய வைத்தார், எனக்கு வாழ்க்கை (உயிர்) கொடுத்து விட்டார்கள். சேவையின் நிரூபணம் வேண்டும். ஒவ்வொருவரும் டீச்சராக ஆக வேண்டும். பிறகு அவர்களே எழுத வேண்டும் - பாபா எங்களுக்கு பின்னால் பார்த்துக் கொள்ளக் கூடியவர்கள் நிறைய பேர் இருக்கிறார்கள், நான் நிறைய பேரை தனக்கு சமமாக மாற்றியிருக்கிறேன், நாங்கள் மையங்கள் திறந்து கொண்டே செல்கிறோம். இப்படிப்பட்ட குழந்தைகளை மலர்கள் என்று சொல்லலாம். சேவையே செய்யவில்லை என்றால் மலராக எப்படி ஆவீர்கள். மலர்களின் தோட்டம் கூட இருக்கிறது அல்லவா.

எனவே திறந்து வைக்க வருபவர்களுக்கு கூட புரிய வைக்க வேண்டும். நாங்கள் பிரம்மாகுமார்-பிரம்மாகுமாரிகளாவோம். சூத்திரனிலிருந்து பிராமணர்களாக ஆகி பிறகு தேவதைகளாகிறோம். பாபா இந்த பிராமண குலம் மற்றும் சூரிய வம்சம்-சந்திரவம்ச குலத்தை ஸ்தாபனை செய்கின்றார். இந்த சமயத்தில் அனைவரும் சூத்திர வர்ணத்தில் இருக்கிறார்கள். சத்யுகத்தில் தேவதா வர்ணத்தை சேர்ந்தவர்களாக

29.08.2009

இருந்தார்கள் பிறகு சத்திரிய, வைசிய வர்ணத்தவர்களாக ஆணார்கள். எவ்வளவு முக்கிய குறிப்புகளை குழந்தைகள் மறந்து விடுகிறார்கள், என்பதை பாபா தெரிந்துள்ளார். முதல்-முதலில் பிராமண வர்ணம், பிரஜாபிதா பிரம்மாவின் குழந்தைகள்— பிரம்மா எங்கிருந்து வந்தார். இந்த பிரம்மா அமர்ந்திருக்கிறார் அல்லவா. நல்ல விதத்தில் புரிய வைக்க வேண்டும். பிரம்மாவின் மூலம் ஸ்தாபனை, எதனுடைய ஸ்தாபனை? பிராமணர்களின் ஸ்தாபனை. பிறகு அவர்களுக்கு படிப்பினைகளை கொடுத்து தேவதையாக்குகின்றார். நாம் பாபாவிடம் படித்துக் கொண்டிருக்கிறோம். அவர்கள் பகவானுடைய மகாவாக்கியம் அர்ஜுனனுக்கு, என்று என்னவோ எழுதி விட்டார்கள். அர்ஜுனன் யார் என்று யாருக்கும் தெரியாது. நாம் பிரம்மாவின் குழந்தைகள் பிராமணர்கள், என்பதை நீங்கள் தெரிந்துள்ளீர்கள். ஒருவேளை யாராவது எங்களுக்கு பிரம்மாவோடு தொடர்பில்லை நாங்கள் சிவபாபாவின் குழந்தைகள் என்று சொன்னால், பிறகு அவர்கள் எப்படி தேவதையாக ஆக முடியும். பிரம்மாவின் மூலம் தானே ஆக முடியும். சிவபாபா உங்களுக்கு எப்படி, யார் மூலம் என்னை நினைவு செய்யுங்கள், என்று சொன்னார். பிரம்மாவின் மூலம் சொன்னார் அல்லவா. பிரஜாபிதா பிரம்மாவின் குழந்தைகள் அல்லவா. பிரம்மாகுமார்-குமாரிகள் என்று சொல்கிறீர்கள். நாம் பிரம்மாவின் குழந்தைகள். எனவே கண்டிப்பாக பிரம்மா நினைவில் வருவார். சிவபாபா பிரம்மா உடலின் மூலம் கற்பிக்கின்றார். பிரம்மா பாபா இடையில் இருக்கின்றார். பிராமணன் ஆகாமல் எப்படி தேவதையாக ஆக முடியும். நான் எந்த ரதத்தில் வருகிறேனோ, அவரையும் கூட தெரிந்துக் கொள்ள வேண்டும். பிராமணனாக ஆக வேண்டும். பிரம்மாவை பாபா என்று சொல்ல வில்லை என்றால் எப்படி குழந்தையாக முடியும். தன்னை பிராமணன் என்று புரிந்து கொள்ள வில்லை என்றால் அவர்கள் சூத்திரர்களே. சூத்திரனிலிருந்து உடனே தேவதையாக ஆவது கூடினமாகும். பிராமணனாக ஆகி சிவபாபாவை நினைவு செய்யாமல் தேவதையாக எப்படி ஆக முடியும், இதில் குழப்பமடைவதற்கான அவசியமே இல்லை. எனவே பாபாவின் மூலம் திறப்பு விழா நடந்து விட்டது என்று திறப்புவிழா செய்ய வருபவர்களுக்கு கூட புரிய வைக்க வேண்டும். உங்களுக்கும் (திறந்து வைப்பவர்களுக்கு) கூறுகின்றோம், பாபாவை மட்டும் நினைவு செய்தீர்கள் என்றால், உங்களுடைய பாவங்கள் அழிந்து விடும். அந்த தந்தை தான் பதீத-பாவனன் பிறகு நீங்கள் தூய்மையாகி தேவதையாக ஆகி விடுவீர்கள். குழந்தைகள் நிறைய சேவை செய்யலாம். நாங்கள் பாபாவின் செப்தியை கொடுக்கிறோம், என்று சொல்லுங்கள். செய்வதும் செய்யாமல் போவது உங்கள் விருப்பம். நாங்கள் செப்தியை கொடுத்துவிட்டு போகிறோம். வேறு எந்த முறையிலும் தூய்மையாகவே முடியாது. நேரம் கிடைக்கும் போது சேவை செய்யுங்கள். நிறைய நேரம் கிடைக்கிறது. நல்லது!

இனிமையிலும் இனிமையான காணாமல் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாபா-தாதாவின் அன்பு நினைவுகளும் காலை வணக்கமும்.

ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:-

1. புதிய-புதிய மையங்களை அதிகரிப்பதற்கு தனக்கு சமமாக மாற்றுவதற்கான சேவை செய்ய வேண்டும். மையங்களை திறந்து கொண்டே செல்ல வேண்டும். ஒரு இடத்திலேயே அமர்ந்து விடக் கூடாது.
2. மலர்களின் தோட்டத்தை தயார் செய்ய வேண்டும். ஒவ்வொருவரும் மலராக அகி மற்றவர்களை தனக்கு சமமாக மலர்களை உருவாக்க வேண்டும். எந்தவொரு சேவையிலும் தேக-அபிமானம் வரக் கூடாது.

வரதானம்:- ஞானத்தின் உயர்ந்த பொக்கிஷங்களை மகாதானியாக ஆகி தானம் செய்யக் கூடிய மாஸ்டர் ஞானக்கடல் ஆகுக!

எப்படி பாபா ஞானக்கடலாக இருக்கிறாரோ, அதுபோல் மாஸ்டர் ஞானக்கடலாக ஆகி எப்போதும் மற்றவர்களுக்கு ஞான தானம் செய்து கொண்டே இருங்கள். எவ்வளவு ஞானத்தின் உயர்ந்த பொக்கிஷங்கள் குழந்தைகளாகிய உங்களிடத்தில் இருக்கின்றன. அந்த பொக்கிஷங்களின் மூலம் நிரம்பியவர்களாக ஆகி, நினைவின் அனுபவங்களின் மூலம் மற்றவர்களுக்கு சேவை செய்யுங்கள். என்னவெல்லாம் பொக்கிஷங்கள் கிடைத்திருக்கிறதோ, அதை மகாதானியாக ஆகி தானம் செய்து கொண்டே இருங்கள், ஏனென்றால் இந்த பொக்கிஷங்களை எவ்வளவு தானம் செய்வீர்களோ, அந்தளவிற்கு இன்னும் வளர்ந்து கொண்டே செல்லும். மகாதானி ஆவது என்றால் கொடுப்பது என்பதில்லை மாறாக இன்னும் நிரப்புவதாகும்.

சுலோகன்:- ஜீவன்முக்தர்களாக இருப்பதின் கூடவே தேகத்திலிருந்து விடுபட்டு விதேகியாக ஆக வேண்டும் - இது தான் முயற்சியின் கடைசி நிலையாகும்.